

IN - NAHILA

TA'

AGOSTINO LEVANTIN.

GAZZETTA TA' CULL GIMGHA BIEH TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha zeug dac li gharaf hallat il helu ma'l mehtieg.

77.

19 ta' FRAR 1910.

IT-TIENI SENA

FTEHIM.

Hadd ma jista jissieheb ghal ankas minn sena; u jecc ma jgharrafx lili, b'il mictub, ghalankas hmistax kabel, li ma fi hsiebux ijjedded, inghoddu bhala 'msieheb gha's-sena ta' ūara. Li hlas, b'il kuddiem, hu: ghal ta'l Belt, ta'l Furjana u ta' Ta's-Sliema hames xelini f'is-sena u jista jsir b'is-sitt xhur jeŭ b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-eŭel sena li harget b'xejn; min ijsiehbun jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand is-Sur GANNI CRITIEN, ta' Strada Rjali ta'l Belt, fejn jista jsir il hlas ta' l gazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo.

Is-Sistema Berlitz

Billi ircevejt hafna mistoksijiet m'il imsiehbun ta'n-«Nahla» fuk dana is-Sistema tant imfittex u tant imfahhar biex ūiehed jitghallem il-lingŭi, f'loc li nokghod intiegeb lil cull ūiehed sejjer inghid xi haġa fuk dana is-Sistema barra minn dac li ga għidt kabel halli tifhmu aħjar ta' liema hteġa hu u biex titħajru titghallmu bih jeŭ tghallmu bih l-uliedcom.

Il *mottu* ta' dana is-Sistema hu « LOQUI LOQUENDO DISCITUR » igifieri li ūiehed jitghallem jitchellem lingŭa billi jitchellimha. Meta immorru barra minn Malta nitghallmu nitchellimu il-lingŭa ta' dac il pajjis billi nisirgħu lil daŭc il frustieri chif ijghidu biex jiftiehmu u aħna inżommuh f'rasna biex inghidu bħalhom halli niftiehmu. B'is-Sistema Berlitz titghallem l-istess biss f'loc addoċċ, b'ir-regoli biex ūiehed jibda m'il hafif u jibka sejjer b'il mod il mod għa't-tkil. Għalhecc is-surmast m'il eŭel lezzjoni jibda ijgeghlec titchellem b'il-lingŭa li trid titghallem biha, u cull darba jzidlec cliem u regoli godda sa tcun tista fi żmien kasir iżzomm taħdita seŭŭa u bi pronunzja tajjba. Ūara, dac li tcun taf tghid titghallem tictbu bla sbalji u meta tcun imharreg seŭŭa f'daŭna is-surmast jibda bl-ilsien li tcun ga tifhem tajjeb jifhemec il grammatica billi dac li tcun taf tghid u tictbe jifhemec għala tghidu hecc u m'hux xort'ohra. U sa chemm tasal haŭn is-surmast ma juza katt ilsien iehor hliet dac li tcun titghallem bih u haŭn kieghdin il gmiel u il heffa ta' dana is-Sistema li ma jghaddux snin ūisk li jkun imdahhal fl-ischejjel collha f'loc is-sistema li hemm issa li jdaŭmec is-snin il char biex titghallem lingŭa jecc tasal dejjem biex titghallimha seŭŭa.

Dana is-Sistema għad li mixxih is-Sur Berlitz, tedesc, chien għaddha minn ras il għaref chittieb franciż Rollin meta kal:— *Dé courtes questions proposées régulièrement comme par forme de conversation, où l'on aurait l'art de faire dire aux élèves ce qu'on veut leur apprendre, les instruirait en les amusant, et par un progrès insensible, leur donnerait une profonde connaissance de la langue.* Dana il cliem ghibtu għal daŭc il għorrief Maltin li bla ma katt haġu lezzjoni b'dana is-Sistema, biss għa'x ma jafuhx huma, jmakdruh u jghidu li bla traduzzjoni ma jista jkun katt li titghallem ilsien gdid. Jippruvaŭ darba halli jaraŭ chif huma sejjrin hafna imkarrkin.

Dari meta il vjaġġi chien u jkumu hafna flus u meta biex tmur minn pajjis għal l-iehor cont trid taħli hafna żmien, f'it chien in-nies li joħorġu minn pajjishom u l-emigrazzjoni ni-stgħu inghidu li ma chienux jafu x'inh; u għaldakstant meta chien titghallmu jakraŭ ctieb u jfihmu u jictbu ittra seŭŭa chien jifhmu li tghallmu b'iz-zejjed.

Izda illum tbiddel collox, u tista tivvjaġġa bi f'it flus u fi żmien kasir u hafna joħorġu minn pajjishom biex jemigraŭ halli jsibu dac ix-xogħol li ma jsibux f'pajjishom; u għalhecc għandhom bżonn li jkun jafu il-lingŭi u m'hux biss jakraŭhom u jictbuhom, izda fuk collox jitchellmuhom tajjeb biex cull fejn jmorru jifhmu u jifhmuhom.

U billi illum li tcun taf lingŭa ūaħda jeŭ tnejn ma hux b'iz-zejjed izda actar ma tcun taf actar jakbillec u issib fejn timraħ, chien hemm bżonn xi sistema li l-eŭel haġa li jgħallmec hu li tifhem u li titchellem, u li tħaffef f'it-tagħlim biex tcun tista fi żmien kasir titghallem titchellem b'bosta lingŭi halli tcun tista malajr tinkeda bihom. Jecc imbagħad iara tcun trid titghallem il-letteratura tagħhom tant aħjar izda għa't-takbida harxa ta' l hajja u għal min ijrid jitghallem il-lingŭi m'hux b'lussu izda biex jakla x'jiecol hemm bżonn li jitghallem fi żmien kasir, bla hela ta' żmien u ta' hafna cotba, jit.

chellem il lingwi, kabel ma jkun jaf jictibhom u kabel ma jkun jaf il grammatica u l-aħturi u il classici tagħhom.

Dana collu għamlu Berlitz b'is-Sistema pratticu tiegħu. Għal bniedem intelligenti ħamsin lezzjoni huma b'iz-żejjed biex jibda jifhem u jitchellem lingwa li jkun jista jivvjagga biha u għalhecc min ijcollu bżonn ijsiefer għal xi pajjis li ma jkunx jaf il-lingwa tiegħu basta jieħu xahrejn lezzjonijiet kabel (siegħa cull jum) biex meta jasal hemm jkun jista jifhem u jfihem tajjeb.

U x'jonfok ta' dana? Jecc jieħu il-lezzjonijiet uahdu ma jontokx actar minn **hames liri**, u jecc ma sitta oħra ma jonfokx actar minn LIRA U NOFS jeħ TNEJN. U jidhrilcom li tcunu infaktu disk biex titgħallmu tifhmu u titchellmu lingwa? Chemm liri u chemm snin taħlu biex titgħallmu titchellmu il-lingwi b'is-sistemi il kodma bla ma tcunu katt tharriġtu titchellmuhom u jecc xi darba taslu biex tcunu tafahom tajjeb?

Illum min ijjrid jitgħalllem lingwa seħha u jista jagħmel capricc ijmur jitgħallimha f'pajjisha stess biex jibda m'il eħel jitchellimha u jisma il pronunzja tajjba. B'is-Sistema Berlitz ijc colloc l-istess vantaġġ bla ma tonfok hafna flus f'il vjaġġi, għaliex is-Surmast ma jchellmexx hliel f'il-lingwa li trid titgħalllem; u għalhecc illum daħna l-ischejjel jinsabu imxerrda fi 350 belt m'il cbar ta'd-dinja collha, fi tlieta u għoxrin pajjis differenti, b'xi elf u hames mitt professur u b'xi hamsin elf scular cull sena.

F'Parigi lil dana is-Sistema ga dahhluh fl-ischejjel il cbar ta' hemm:—*L'Ecole Nationale Supérieure des Mines; L'Ecole du Génie Maritime; L'Ecole Supérieure de Marine; L'Ecole Supérieure de Commerce; L'Ecole des Arts et Metiers, L-Institut Industriel du Nord; L'Ecole Professionnelle d'Armentiers* u f'eluf oħra u lil Berlitz stess għamlu CAVALIER ta' LE-GION D'ONORE.

Fl-Esposizzjoni ta' Parigi ta' 1900 dan is-Sistema ha zeuġ medalji ta' l fidda u tnejn ta'd-deheb; f'dic ta' Lilla (1902) uahda ta'd-deheb; f'ta' Zurich (1902) oħra ta'd-deheb; f'dic ta' Saint Louis (1904) il GRAN PRIX; f'dic ta' Liegi (1905) gie iddicchiarat «FUORI CONCORSO» li hu l-acbar unur li jista jintgħata f'Esposizzjoni, biex ma nokgħodx insemmi il premji iz-zgħar u l-eluf ta' certificati mogħtija n'il aħjar nies.

Minn dana il ftit li ghidtilcom tistgħu taraħ li l-Iskola Berlitz li infethet f'Ta's-Sliema ma tistax hliel tcun ta' gid cħir għal dana il pajjis, u għalhecc kieghed insemmihielcom ta' sicħit għaliex nixtieq li issaddad fostna u timxi hafna il kuddiem. Min ma jafx il-lingwi f'id-dinja ma jisħa għal xejn. Carlu Manju, l-Imperatur, chien ijghid «li għal cull lingwa li taf tisħa bniedem iehor» u hecc hu. Mela la ix-xokka gietcom f'moxtha li titgħallmu il-lingwi fi zmien kasir u bi ftit flus la titilfux l-occassjoni għaliex il-lingwi jisħeħcom dejjem jecc m'hux biex tivvjaggaħ, temigraħ, jeħ għal cummerc għallankas biex tcomplu titgħallmu u iħħidu ma' dac li tafu.

Biex tippruvaħ dac li ghidtilcom għamlu capricc li tieħdu lezzjoni uahda biss li ma thallsux tagħha hliel TMINTAX IR-BIGHI, u jecc is-Sistema ma jogħgħobcomx tcomplx. Intajjru tant flus f'ic-ħajt! Intrabtu biss għal għaxar lezzjonijiet għax tistgħu u jecc taraħ li ma intomx miexjin b'iz-żejjed aktgħu. Għaxar lezzjonijiet fi classi, jkumu ftit xelini! Iħda ippruvaħ intom stess dana is-Sistema, għaliex naf sgur li tagħmlu tant profit cħir għal dac li tonfku li tithajjru tcomplu il cors actar f'it-tul. Iz-zgħaħ taħt is-sittax il sena jħallsu ankas. Ix-xebbiet u in-nisa, jecc ijjridu, jgħallmuhom majjistri nisa. Jecc tridu thallsu xi haħa actar tistgħu tieħdu il-lezzjoni id-dar; tistgħu tieħduha f'il għaxija ucoll. Mela thajjru u morru tchellmu m'ad-Direttur, fi Strada Marina, Via Misida, No 16, Ta's-Sliema, ftit bogħod m'il-Laneħ, għax ma jibdielcomx.



FRAC

L-Onor: Marchis Mattei kankal m'il għdid f'il Cunsill il pedina biex titneħha it-taxxa li għandna tuk il kamħ u li biha hu tant maħkur cullħadd u l-actar il poplu baxx tagħna li l-actar jiccol hobz. Dana kal li dina it-taxxa għandha titneħha u tintafa fuk il hūejjeg ta'l-lussu. Jiena jidħirli li sa haħn għandu raġun u li il principju li sostna ma jistax jkun actar ta' ħakk. Li it-taxxa ta' kamħ titneħha għal collox dina hi haħa li ma tistax tcun bla ma jinħalku dazji oħra fuk hūejjeg oħra; għaliex id-dazju ta' kmuħ kieghed ijħalli lil Caxxa ma' l mija u għoxrin elf lira f'is-sena u ma jistax jkun li il Gvern jitlef dina is-somma bla ma jgħibha minn banda oħra għaliex allura ma jkunx jista jħaħħak ma' l ispejjes li għandu u il Gvern miraclu ma jagħmelx. Mela hemm bżonn li jecc titneħha dina it-taxxa fuk il kamħ issir oħra f'locha, għallankas daksha, fuk xi haħ oħra u biex uieħed ijgħabbi b'it-taxxa ma għandux jagħħel daħc il hūejjeg li huma ta' l eħel htiēga għal haħja ta' l bniedem. Għaldakstant jiena jidħirli li jecc id-dazju ta' l kamħ jitneħha biex il hobz jorħos in-nofs u jtkieghed fuk id-deheb, il bizzilli, il ħaririjiet, il *bicycles*, l-aħtomobbli, il carrozzi, u daħc il hūejjeg l-oħra li il bniedem juħahom jecc ijjrid u m'hux b'il fors, ma jsir xejn haħin. Biss dina hi qūestjoni kalila u imħabbla hafna u cull meta tkanklet tant haħn Malta chemm ucoll f'pajjisi oħra dejjem sabu x'ijghidu favur u contra u għalhecc hemm bżonn li uieħed jistudjaħa b'ir-rekka collha biex ma jmurx b'il hsiel li jagħmel il gid ijcattar id-deni ta' l pajjis. U għandna inħarsu lejn haħ oħra li nagħmlu il gid lil cotra u m'hux lil dic is-sengħa jeħ l-oħra. Jiena jidħirli li bħal ma nefku il flus biex giebu ir-riforma ta'd-Dūana u lil minn kieghed jistudja ir-riforma ta' l Pulizija ma jkun hemm xejn x'ueħed ijghid chiecu jgħibu uieħed gūapp li jkun jifhem tasseħ f'daħna il hūejjeg biex jatina ftit daħl seħha fuk chif għandhom jtkassmu id-dazji tagħna. Biss nibza li jecc dana il uieħed jkun ingliz actarx ijmil il mizien lejn il vantaġġi ta' l Inghilterra u li il Gvern iħżomm miegħu u b'hecc jkcunu kleħna b'zejtna stess. Mela fl-istess ħin li uieħed jara il bżonn li dina il haħa għandha xi darba tisseeħa, hemm bżonn ucoll li fiha jimxi b'iz-ħarbun ta' c-comb u b'għajnejh imberrka li ma immorrux inkanklu dina il qūistjoni b'il hsiel li nagħmlu il gid lil poplu u il Gvern jaħtafha f'idejħ u illum chif inħu kaħħi b'il maġġjoranza jdaħħarha contra l-interessi tagħna u jcompli jgħarrakna actar milli aħna. Il principju hu sabiħ hafna u jidher hafif iħda chif uieħed għandu jħoll dina il gaħħra imħabbla nahseb li hi haħa diffiħli hafna u ma nafx liema malti jrid jidħol għaliha biex ijħollha seħha.



Lil daħc collha li chien talbuni xi numri li chellhom nieksa bgħatthomħom bħal ma bgħatt il premji li chien għadhom ma ittieħdux. Min għadu jonksu xi numru u bakagħli minnu jeħ xi premju jictibli.



Nitolbu għa'r-ruħ ta' **Marija Rosarja Cassar** mittiħda **Psaila** li mietet f'il ħamsa ta' dana ix-xaħar ta' erbgha u għoxrin sena biss.



It-tfal ta' Ta's-Sliema għaddeħ it-tliet t-ijiem ta' Carnival, fl-Oratorju ta' Dun Bosco chif chien jixrak tant għal

gid ta' gisimhom chemm ucoll għal gid ta' ruhhom. Chellhom reciti sbiħ f'it-Teatru ta' «Juventutis Domus». Intgħataw tliet midalji ta' l-fidda lil dañc it-tfal li marru l-aħjar li gābarhom il Chcu: Ġanni Scicluna. Il Patri Allegra u il Comm: A. M. Galea hākkhom cull tifhir għal dana il gid li kieghdin jagħmlu l'it-tfal ta' Ta's-Sliema u Alla għad ijrōddulhom f'il ūisa.



Krajt illi l-Onor: F. Azzopardi irnexxielu jdaūtar lil Gvern biex ma jgħaddix il-Ligi ta' l-armi chif inhāket m'il Avucat ta' l-Curuna iżda b'xi tisūijiet li ma jhalluhiex tant harxa bħal kabel. Fost l-ohrajn ma hux sejjer ijcun hemm bżonn ta's-sensja biex iżżomm f'darec xi armi bħal ma chien sejjer ijsir kabel u il Gvern sejjer iżżomm id-dritt li jista jirtira l-armi ta' cullhadd biss meta jkun hemm bżonn tassew u m'hux cull meta jfettillu. Mela l-Onor: Azzopardi hākku min ijtāħhru għaliex gieghel il post ta' l-Esecuttiv jisūa għal xi hāga.



It-team ta' l-football ta' l-Furjana lagħab ma' l-Inglizi u rebah fost applāusi cbar. Jiena nifirhilmom b'il kalb collha għaliex b'hecc nuru dejjem li āhna nirnexxu f'cull ma immiddu idejna, iżda nixtieq hāfna li chiecu il Maltin jitgħallmu m'il Inglizi xi hāga ankas barbara u actar sabiħa, fost collox l-imħabba cbira li dañn għandhom lejn il-libertā u lejn id-drittijiet tagħhom. Dana il-logħob kieghed jisfratta l'iz-zgħażāh tagħna m'il istudju u sicūt nisimghu li correu in-nies bih.



D'id-darba għandi zeuġ aħbarijiet tajjba għa'n-nies ta' l-Cottonera. L-eūuel ūāhda hi li krajt li bi hsiebhom ijcabbru il flotta ta' l-Mediterran billi l-Aūstrija kieghda tarma gmielha b'ir-rieħ ta' l-Germanja. Billi fl-Inghilterra kieghdin jinbneū hāfna *Dreadnoughts* u lil dañna bi hsiebhom iżżommuhom f'il Baħar ta' Fuk, għal cull *Dreadnought* li tēun lesta bi hsiebhom il frejgata li jūarrbu m'il Baħar ta' Fuk jibagħtuha f'il Mediterran biex tgħasses għal l-Aūstrija. Dana jcattar ix-xogħol f'it-tarznar u jzič il cummerc ta' t-Tliet Ibliet.

L-ohra hi li smajna li il-Laneč ta' l-Port il Cbir kieghdin jirroffaw minn geñūa. Jiena ma nifrahx b'id-deni ta' hadd iżda jecce jltneħheū ijcun risk cbir għall Cottonera.



Hemm bżonn li il Pulizija tfarfar rixha ftit seūūa halli tara tekridtx minn fostna il-lampichi u il flus foloz li kieghdin jicmplu jfakkru il Caxxa actar milli hi. Meta cull tant tara xi haddiem jeū xi bejjiegh fkir li jūicculu xi tmintax irbigħi falza ijjiblec hñiena għaliex ijcun hādem jeū biegh għal xejn. Hemm bżonn li fuk dañna il hñeijjeg issir piena actar kalila għaliex milli nistghu nifhmu il pñieni li hemm ma humiex b'iz-zejjed biex ijbēzzghu lill banavolji.

Hemm bżonn ucoll li meta il bastimenti ta' l-güerra johorgu m'il Port għal xi ftit gmiēgh meta jergghu jidhlu jħallsu dazju fuk il hāfna caxxi xorb li jēunu hādu u li ma jēunux hleū abbord; għaliex ma hux seūūa li fuk dañna il bastimenti jinxtorob sa chemm jinsabu f'Malta hāfna xorb bla ma jħallsu habba dazju fuku. Tghid d'il praspura ma kan-kluhiex għaliex tmiss but l-inglizi? Jigbru trava u jarmu kamha! Evviva is-Sur Mc Carthy!!



F'loc il mejjet Imħaltef Mifsud laħak l-Avucat Stiefnu Micallef, l-Assistent-Avucat ta' l-Curuna. Cullhadd ferah għa-

liex dana ma hux biss criminalista tajjeb iżda hu ucoll bniedem ta' kalb tajjba u li jaf ijmur ma' cullhadd. F'locu sar iz-zagħżuħ intelligenti, il Prof: Refalo li hu imchisser hāfna f'il Criminal u għalh-ec tajjeb hāfna għal dac il post.

Għaldakstant nifirhilmom b'il kalb u j'Alla jghixu hājja tūila biex jistgħallu il posizzjonijiet sbiħ li chisbu.



Id-deni ghoddu intefa għal collox għaliex ma chellniex hñief ftit casi.



Ahbarijiet ta' Barra.

F'Parigi ftit ilu, inchixfet borma cherha hāfna. C-erta sinjura svedisa li chien jisimha Guinness chienet tagħmel l-avvizi f'il gazzetti li trid tiżzeūūeg u billi chienet sabiħa ūisk bosta irgiel chienu jithajjru li jieħduha. Meta chienu jmorru id-dar tagħha biex ijchellmuha dina chienet ixxammilmom il cloroform, tistordihom, toktolhom, tistrākhom minn cull ma jcollhom fukhom u tidfinhom b'il ghajnuna ta' l-gārdinar tagħha li chien jismu Lamphere. Lil dana chienet dejjem ixxāhħmu b'il flus biex ma jitchellimx. Ūara li chienet katlet u difnu xi sbatax il ūiehed dana Lamphere billi ghogbitu is-sengħa tagħha thajjar jagħmel bħalha, daħal fukha, taha il cloroform, serakha u harab. Iżda il cloroform billi jakbad malajr malli hass id-daūl ta' l-lampa xegħel u kabdet id-dar b'collox u is-sinjura assassina bakghet mahruka b'it-tliet uliedha b'collox. Issa il gārdinar jinsab arrestat.

F'Costantinopli kabdu il Cmamar ta' l-Parlament u saret hsa-ra ta' xi ghaxar miljuni ta' franchi. Da' l hruk beda m'il caloriteru ta' l-Camra ta' s-Senat.

It-tempesta kaūūija li gharrket lil *General Chanzy* chienet tant kalila li minn tlietin sena l'hañn ma jiftacru li katt għamlet ūāhda kaūūija daksha. Barra minn dana il vapur intilef ucoll l-*Emberland* bl-eqūipagġ b'collox. Il vapur *Lamarsa* grātlu hsa-ra cbira. Il bastiment *Nina*, b'hamsa u ghoxrin ruħ, ma hādu l-ebda aħbar tieghu u jibzghu ūisk li intilef. Jibzghu ucoll li intilef il vapur *Eperlam* li chien imghobbi bl-azzar.

Il Cardinal Mercier, Arciskof ta' Malines, ha il premju li il filosofi ta' l-Belġju jatu cull ghaxar snin lil l-acbar filosofi ta' d-dinja li jēun chiteb l-actar opra li fiha x'ittieghem. Il gazzetti ta' d-dinja collha ilhom hāfna jfāhħruh u l-opra tieghu hi tradotta bl-ingliż, b'it-tedesc, b'it-taljan, bl-ispanjol, b'il portughiz u b'ir-russu. Dana hu unur cbir hāfna għal Cleru Nisrani.

F'Fianpleuse, fi Franza, it-Tabib Roux, b'il mara u it-tifel ūaka f'hondok bl-aūtomobili b'collox. Hu miet, il mara kieghda tmūt u ix-*chaffeur* u it-tifel hāzin ferm.

Id-Dr: Cook li kal ma ilhux li sab il Pol Nord b'il klajja minn zniedu li invinta dahħal f'butu xi ghoxrin elf lira. Issa jinsab imūarrab f'il Germanja għaliex jecce ijmur fl-America jduru għalih.

Nofs lira rigal għal min jiehu f'il Librerija Aquilina, ta' Strada Rjali, 58D, ta' l-Belt chelba mitlufa, seūda collha, b'il pali ta' l'erba sakajn canħella.

L-Emigrazzjoni.

Ghidtu chemm il darba u nargħa intennih għal elf darba ohra li üiehed m'ir-rimedji tajjba li jistgħu jfejju xi ftit il għacs li üaka fukna hu l-Emigrazzjoni. Ahna iffullati üisk, üisk actar milli huma iö-Cinizi f'pajjishom, u għalhecc d'il Gzira hemm bżonn li tintasad fasda seüüa halli ma nibkgħux bħal ma ahna li għal cull għadma haün mitt chelb. U għandna inüähħluha f'rasna darba għal dejjem li allavolja jinħalak xi ftit ta'x-xogħol għal xi zmien u jatina ftit ta'r-ruh l-Inghilterra għandha f'darha għacs cbir daks tagħna u għalhecc ma tistax tibka tatina ix-xogħol dejjem bħal dari għaliex l-ahħar dakka ta' harta ta't-Transvaal hassitha b'il kaüüi üisk. Mela hemm bżonn li niehed ijsib xi rimedju għal dejjem u m'hux għal mument üiehed biss u dana ir-rimedju in-nazzjonijiet l-ohra ilhom li fehmu, billi jemigraü gozz, gozz biex ijfittxu xortihom band'ohra. Hemm bżonn li ahna ucoll nithajru nagħmlu bħalhom u m'hux bosta jridu jibkgħu jghixu haün b'il ghaccarija. Hemm bżonn li għallankas nofs in-nies li haün ijparpru il barra fejn jistgħu jsibu ix-xogħol li jridu u actarx hafna minnhom xortihom. Il Maltin huma b'saħħithom, haütiela, biežlin, b'il għakal u intelligenti u għalhecc huma hafna imfittxa f'pajjisi ohra. Harsu lejn il hafna Maltin li siefru u sabu jakilgħu buccun seüüa. Mela ja žgħažah, intom li għad ma intomx imxiclin b'il mara u it-tfal farfru gūienħajcom u fittxu xorticom f'il bogħod għaliex haün ma għandcomx għaliex tittamaü billi in-nies dejjem toctor u ix-xogħol u il prez-zijiet jonksu dejjem. Biss la titilkux chif gieb u laħak għaliex tistgħu tagħlu, izda studjaü tajjeb kabel u kisu mitt darba kabel titilku għal xi pajjis jecc il clima hux tajjeb għalcom, jecc hemmx hteiga ta'x-xogħol li tistgħu tatu intom, jecc il hajja hix għalja u il hlasijiet baxxi.

Billi bosta imsieħbin sicüit jictbuli biex ingħarraħhom fuk din il hağa u biex niftaħ m'il ahjar li naf u li nista ghajnejn daüc li jithajru jemigraü sejjer f'loc li inüiegibhom üiehed üiehed, inüiegeb f'dakka b'daüna l-articoli li geija u li cull ma fihom bagħtuhuli m'il *Emigration Office* ta' Londra stess li hu mahluk m'il Gvern Ingliž biex ma jħallix lil l-emigranti inglizi jtkarrku meta jitilku għal xi pajjis f'il bogħod.

L-indirizz ta' dana l-Officju hu: 31, BROADWAY, WEST-MINSTER, S.W. u cull min ijrđd xi informazzjonijiet ahjar jista jiecteb bl-ingliž u jüiegbuh.

Jiena haün sejjer ingib l-actar hūejjeg meħtiega għal daüc li ma jafux jakraü hlief b'il malti u għalhecc ma jistgħux jiccorrispondu ma' dan l-Officju li semmejna.

Billi ta' sicüit tisemma il

CANADA

sejjer nibda minnha biex daüc li hemm mohħhom ijberren fukha jcuu jistgħu jifhmu ahjar jecc jakblilhomx ijmorru hemm jeü le.

Il Canada hu pajjis tista tghid cbir daks l-Eüropa colħa u hi imkassma f'disa provinöji li huma:— Nova Scozia, New Brunswick, Prince Edward Island, Quebec, Ontario, Manitoba, Alberta, Saskatchewan u British Columbia; u ma' daüna l-artijiet ta'n-North-West. Fl-1901 chellha nies 5,369,666 li il-lum laħħku 6,500,000.

Minn dana tistgħu taraü li għalchemm chif għidna hi cbira daks l-Eüropa collha, nies ma fihix hlief ftit actar milli fiha Skallija u għalhecc għad hemm hafna üisa għal hafna nies; izda l-art għadha salvağga u għalhecc għad trid tinħadem seüüa biex jicunu jistgħu jghixu hafna nies minnha.

Il clima hu tajjeb hafna ma tul is-sena collha u is-sajf hu actar xott u shun minn dac ta' l-Inghilterra u l-Irlanda. Mela daüc collha li jidhrilhom li jistgħu jghixu tajjeb u bla ma jimirdu f'il clima ta' l-Inghilterra jistgħu ucoll ijghixu tajjeb u ahjar f'il Canada. Il csieh hu kalil izda billi hu xott ma tantx jinħass kaüüi bħal ma jmissu' u jħajjrec f'loc li jhed-dlec għa'x-xogħol. F'ix-xtut ta' l-British Columbia ix-xitüa hi ankas kalila.

Schejjel b'xejn u tajjbin hemm hafna u hemm ucoll haf-na cnejjes ta'r-religjonijiet principali. Hemm ucoll bosta libre-riji pubblici, sptarijiet, banchijiet u soöjetajjiet ohra għal ghaj-nuna ta' xulxin. Il flus li jimxu hemm huma id-*dollari* (l-eüiek) u is-*cents* (daks sitt habbiet tagħna). Mitt *cent* jagħmlu *dollari*, u *dollari* jisüa erba xelini u sold u nofs. La tieħdux flus magħcom izda *postal orders* li jissarrfu f'il Posta ta' hemm.

Hemm vapuri-ta' l-art, telegrafi, laneö u hafna cumditajjiet ohra bħal daün.

Biex tmur hemm trid titlak m'il Inghilterra għaliex minn haün biss cull tant ijghaddu bastimenti għal hemm dritt; u il passagğ ijkum xi sitt liri terza, u xi tmien liri seconda classi, bl-ichel, l-irkad u it-tabib jecc jicun hemm bżonn.

It-tfal l-isfel minn tnax il sena jħallsu in-nofs. Bagalji b'xejn tistgħu tieħdu sa ghaxar piedi cubi u it-tfal sa ħamsa, u fuk il xapur ta' l-art 150 libbra biss. Għal cull pied cubu barrani üisa thallsu minn sitt soldi sa xelin. Daüc ta's-seconda għandhom ghoxrin pied cubu üisa għal bagagli tagħhom.

M'il Inghilterra għal Canada iddum sejjer minn sebgha sa ghaxar t-ijiem. Jecc titilku f'ix-xitüa ma tistgħux taslu hlief f'Halifax u f'Saint John biss għaliex il portijiet ta' Quebec u ta' Montreal jicunu imbluccati b'is-silg minn Novembru sa April. Jecc il vapur ma jitlakx meta javza għandec id-dritt li titlob li jghajjxec għal granet li jittarda. Fuk il vapuri-ta' l-art ħudu l-ichel magħcom għaliex inchella jkumilcom għali üisk u ħudu il biljett ma l-eüel tluk.

Katt taslu hemm bla ma jcollcom flus f'il but biex tghixu sa takbdu taħdmu. Hemm xi loħijiet fejn tieħed jista b'xejn jistchenn sa chemm ijsib jahdem, izda l-ichel tridu thallsuh minn butcom. Hemm hafna ufficöji biex jatu b'xejn cull xorta ta' informazzjoni lil daüc li jridu impieghi jeü jixtru xi artijiet li ahna ma ingibuhomx biex ma intaüülux izda li natuhom lil cull imsieħeb li jitlobhomlna.

In-nisa l-ahjar jitilku katta taht it-tmixxija ta' mara mi-bghuta m'il Gvern stess ta' hemm biex tieħu hsieħhom sa jaslu. L-eüel gurnata li jaslu jitingħuhom u jrakkdumom b'xejn izda üara jħallsu žetğ xelini u sold cull jum. Barra minn dana hemm hafna Soöjetajjiet, fosthom is-*Salvation Army*, li jatu hafna ghajnuniet l'in-nisa sa jaslu fejn ijrđdu jmorru.

L-ahjar zmien biex tasal hu f'il bidu ta' April għaliex f'dana ix-xaħar jibda jtkankal ix-xogħol. Ma tul ix-xitüa ma issibu katt xogħol. In-nisa sefturi biss ijsibu jakbdu jahdmu malajr cull meta jaslu. Cull minn jidhol f'il Canada jrid juri li hu imlakkam, għaliex inchella jzommuc biex ijlakkmuc. Min hu belhieni. jeü jibati b'ta' l-kamar, jeü mignun jeü jecc chien mignun sa ħames snin kabel, jeü jecc hu mutu jeü trux, ghama jeü imghattab ma jistgħux jidħlu f'il Canada jecc ma jcollhomx xi hadd magħhom li jagħmel garanzija li għandu jieħu hsieħhom hu biex ma jħallihomx bħal tagħbija fuk il pajjis. Lankas ma jista jidhol minn jcollu xi marda mok-žieža jeü li tittieħed; jeü li jcuu tallab, jeü bla sengħa ta' xejn, jeü li jcuu għamel xi delitt jeü xi mara ħazina. Għal daüna hemm sentejn zmien biex ijcheöühom il barra.

Darb'ohra ingħidu liema hu ix-xogħol li hemm imfittex l-actar f'il Canada u chif jithallas, u fl-istess ħin ingħidu il hajja ta' hemm chemm tkum biex üiehed jicun jista jkis b'xibru kabel ijfarfar gūienħu. (Jissocia).



Gha'n - Nisa.

(*Jissocia minn numru ta' kabel.*)

FUK L-IRDIEGH

U li chien hecc jidhirli li f'loc kalb ijrind ijcollha ċaġhka dic l-omm li taf li tekred l-uliedha jeŭ li trabbihom miŕugin biex tiddandan bi ġmielha. Jecc ma jisthokkilhiex li issir omm, tibka xebba ħalli titchessah b'persunita chemm trid; izda li issir l-assassina ta' min hu biċċa minnha ġhal daŭn il bluhat ma ġhandu jkun katt u katt. Kal seŭŭa il Fossan-grives li « *l-eiŭel dmir ta' l-omm hu dac li tradda lil binha.* »

Ŭahda m'ir-raġunijiet cbar ġhala l-omm ġhandha tradda l-uliedha hi stess, hi din li allavolja tnaddaf il flixcun b'irrekka collha il ħalib ta' l mogħza jeŭ ta' l bakra ma ġhandu katt x'jaksam ma dac ta' l omm; ġhaliex dac ta' l bakra jkun tkil mod, forsi tajjeb ġhal l-istoncu ta' tarbija ta' tmien xhur, f'il ħin li il ħalib ta' l omm jkun dejjem tkil scond ma jcollu b'zonn u jiflah l-istoncu ta' t-tarbija. Mela meta it-tarbija tarda minn ġhand l-omm l-istoncu tagħha ma jbat katt u ġhalhecc il ħalib ma tneħħih katt ġhaliex dejjem jkun chif ġhandu b'zonn, izda il ħalib ta' l mogħza allavolja jkun ġhadu mahlub frisc u bl-indafa collha jkun actarx dejjem tkil u ġhalhecc it-tarbija tbat dejjem biex iġġerrgħu u xi dakkiet ma tiflahx ġhalih u tneħħih.

Ġa la darba il ħanina Natura, li hi ġharfa ħafna u taf xi b'zonnijiet ninħtieġu actar milli nafu aħna stess, halket dan il ħalib ta' l omm ġhala iċċaħħdu l-uliedcom minnu biex bosta drabi tcunu kieġħdin m'il flixcun isseŭbulhom ġo l-istoncu tagħhom bħal toscu li jcarcarhom iċ-cimiterju jeŭ bħal sajjetta jeŭ fost tbatija tūila u kalila?

Barra min dan il ħalib ta' l omm fih xi *fermenti* li ma jinsabux f'il ħalib ta' l mogħza jeŭ ta' l bakra u li daŭna jisŭeŭ ŭisk biex dana il ħalib ta' l omm ma jikrasx jeŭ ma jithas-sarx fl-istoncu u fl-imsaren ta' t-tarbija. Ġhala iċċaħħduha mela minnhom biex tkieġħduhom f'il pericolu cbir li dac il ħalib jikras fl-imsaren u jġib id-diarrea jeŭ l-infjammazzjoni?

Li il mara ġhandha traddha l-uliedha tūissihulha in-Natura stess ġhaliex chiecu ġhal fejn malli titūieled it-tarbija jiffaċċa il ħalib ŭaħdu? U jecc il mara issodd ŭidnejha ġha't-tūiddib ta'n-Natura jibdielha ġhaliex thallas ħares il capriċċ chiefer tagħha billi ŭisk drabi jiffaċċau ħafna mardijiet coroh ta' l ġuf li m'hux dejjem ijfeku minnhom. Mela ħallicom m'il fruha ta' ġmielcom u ta' persunitcom, ja ommijiet aġhar m'it-tigri, ġhaliex daŭna jreddgħu l-uliedhom, u ftacru li aħjar f'il cas ticrihu f'it milli timbuccau marda f'il ġuf li jġġorrcom iċ-cimiterju.

Barra minn dan il ħalib ta' l bakra jista jkun fih il microbu ta' l mard ta's-sider u il ħalib ta' l mogħza jista jkun fih dac ta'd-deni intermittenti. Tridu inthom stess tniġġsu l-uliedcom b'da' l mard?

Jecc biex tehilsu minn dina il kattara tġhalluh tehlu f' mi-ziċb iehor li hu dac li intom tneħħulu meta tġhalluh is-sustanza tiegħu tista tġhid collha u jsir ħafna actar indigest minn kabel.

Mela la Alla tacom il ħalib u is-saħħa reddgħu l-uliedcom ġhaliex tcunu kieġħdin takdu l-actar dmir imkaddes tagħcom u jecc jicbru uliedcom ijbiercu lil dac is-sider li reddgħu fi zġhurithom minnu.

LUCIJA LEVANZIN INGLOTT.
(*Jissocia*).



Il Mistoksija oħt il Ġherf.

Lil G. C. (Il Belt).

Trid taf xi ġaġa fuk l-Ipnotismu u jecc hux ipprobit m'il Cnisja. Inŭieġbec, ġhad li jecc trid takra xi ġaġa f'it-tul u aħjar nahseb li ġhandec tfttex xi ctieb li jista jfissirlec il ħuejjeġ actar ċari milli nista haŭn jien. Id-Dr: Liebengen chiteb li min illum ijrind jicħad l-ipnotismu ma ġhandux jigi magħdud ħlif m'al katta ta' l injuranti.

It-tabib ingliz Braid ta' Manchester chiteb li bih chien ijfejjak in-nies. It-tabib Wetterstrand ta' Stocolma iccura bih seba t-elef ruħ, id-Dr-Liebault ta' Nancy, tnax il elf cas, u il Prof: Bernheim, ta' Nancy ucoll, ġhaxar t-elef cas. Il cbir tabib Charcot fejjak ucoll ħafna mardijiet nervusi bih. Ma' daŭna ŭaŭ l-ipnotismu biex jiccuraŭ il mardijiet bih daŭna it-tobba im-faħħra ucoll: Azam, Berillon, Bottey, Bourru, Broca, Burot, Dumontpallier, Durand (de Gros), Encausse, Grasset, Janet, Luys, Pitres, Voisin u ohrajn. It-Tabib Milne Bramwell ta' Londra, Albert Moll ta' Berlin, C. Wood ta' Filadelfja, Drayton, Herter, Simon ta' New York, fejjku ħafna nies ucoll bih, u bosta minnhom ijsejjhulu « l-akŭa u l-egħzeż rimedju li ġhandha il medicina biex tfejjak lil bniedmin. »

L-ipnotismu, meta hu immanigġat m'n'idejn tajjba ma jista jagħmel katt deni u dana kaluh nies cbar bħal Prof: Bernheim, Moll u Liebault ŭara snin cbar li ŭaŭh.

Fl-1847 is-Sultan ta' d-Danimarca, halla l'it-tobba juzaŭh u fl-istess sena is-Sultan ta' l Isvezja ordna li min ijsir tabib f'pajjis għandu jati l-eżami li jaf jipnotizza. Is-Sultan ta' l Prussja, fl-istess sena ucoll, ippernetta li it-tobba jistgħu juzaŭh f'is-Saltna tiegħu. Il Curja Rumana iccundannat biss l-ŭu ħazin li ŭiehed jista jagħmel bih; l-Enciclica ta' l 1856 ħarget contra l-abbuż li chien kieġħed ijsir minnu u m'hux contra l-ipnotismu stess. Il ġharef Abbè Elie Meric, professur ta' t-Teologija f'is-Sorbona ta' Parigi, halla mictub:—

Il faut distinguer avec la Saint-Siege et avec la science le phenomene de l'hypnose et l'usage que des miseres peuvent en faire, el il ne faut pas pretendre, comme on l'a fait quelquefois avec un temerite qui irrite les savants, que le magnetisme est condamne. Igifieri li il magnetismu ma hux projbit fih in-nifsu izda biss jecc xi ħadd bla ruħ jagħmel ŭu ħazin minnu. Il patri famus dumnican Lacordaire u l-Iskof Francois ta' Digne kalu l-istess.

Lil M. A. (Il Belt).

Jecc sajjetta taħbat fuk frejgata ta' l azzar ma tagħmilha l-ebda ħsara billi l-elettricità tibka ġhaddejja f'il baħar; izda jecc taħbat fuk bastiment ta' l injam tagħmillu ħsara cbira billi l-elettricità ma timxix fl-injam u ġhalhecc toftok u tchisser. Jecc tolкот fuk ġuerrier liebes armatura ta' l azzar ma tagħmillux ħsara ġhaliex l-elettricità tġhaddi m'il armatura fl-art u ġhalhecc mara li tcun liebsa il ħarir hi actar f'il periclu.

Lil A. B. (Sliema).

Iva, tasseŭ. Lady Sheil f'il ctieb li ħarget *Glimpses of Life and Manners in Russia* tġharrafna li is-suldati meta jġhad-du minn kuddiem il Palazz ta' l Imperatur jeŭ ta' l prinċipijiet ijrindu jsellmu allavolja ma jkun hemm ħadd ijħares minnhom. L-impjegati collha, imkar meta jidhlu f'il ġnien u il mistednin ucoll ijrindu dejjem jokogħdu xuxa li ma jmurx jarahom l-Imperatur b'rashom imġhottija.



It-Tabib Buonamico.

(*Jissocla minn numru ta' kabel.*)

Interrogato doppo della sua virtù rispose essere un effetto di natura che egli stesso da che andava alle scuole haveva in se stesso conosciuto, mentre a suo libito haveva per giuoco inghiottita una quantità d'acqua, doppo ributtatala; e medesimamente che aveva più volte vomitato in faccia de' scolari che lo avevano voluto maltrattare, tutto il cibo che haveva nello stomaco. Che in un Carnevale essendosi mascherato con una tale Euphemia, Ciula ed altre haveva la prima volta fatto vedere in Malta la sua virtù; perochè essendosi vestito da Medico ed havendo incontrato qualcheduno che li domandò non so che rimedio esso dettali un ottava siciliana gli vomitò in faccia una quantità di lupini masticati, e passando più oltre un altro che gli domandò qualche altro rimedio, al quale detta una ottava, imbrattò tutto il viso d'inchiostro; e finalmente giunto innanti al palazzo accompagnato d'una gran quantità di gente, uno schiavo di Mons: di Wignacourt li domandò qualche rimedio per mal di denti, esso datolene uno in lingua Siciliana, li sparò nel viso e al petto un torrente si improvviso ed impetuoso d'acqua che lo buttò a rovescio a terra con gran stupore ed ammiratione degli astanti; quindi passando oltre a salutare una quantità di G. Croci e Commendatori che stavano sotto il Palazzo, loro haveva buttato dalla bocca una quantità di coriandro ed aspersi d'acque odorifere di che erano tutti quanti stupefatti.

Doppo quest' attione essendo stato riconosciuto fu preso dall'Inquisitore ma trovato innocente fu rilasciato. Non molto di poi havendo, (non so per suo interesse privato o per compiacere a qualche Cavaliere) ucciso un Commendatore di stima per fuggir la giustizia si partì da Malta imbarcandosi stravestito da Cavaliere accompagnato da altri su una galera se ne andava in Siracusa, e quantunque fosse ivi stato cercato non fu però trovato essendosi nascosto nella Sta. Barbera. Dalla Sicilia, dove sbarcò, passò in Italia e quivi vinto dalla necessità, ne sapendo altre arti da guadagnarsi il vitto si mise per la prima volta a fare prova della sua virtù con gran concorso ed ammiratione di tutti. Ma fu quivi ben tosto preso dall'Inquisitione e mandato in Roma dove esercitò e diede saggio del suo giuoco alla presenza di Urbano VIII a cui è detto che habbia rivelato il suo segreto, quantunque egli lo nieghi, protestando essendo cosa naturale non puol essere rivelata. Tant'è che S. Santità ammirando la virtù di questo huomo rivolto al P. Mastro li domandò che cosa gli diceva ed egli li rispose che questo sol huomo li faceva perdere tutta quanta la filosofia e che era solus sicut sol. Partito da Roma con lode del Papa e con licenza di poter liberamente praticare la sua virtù, senza aver sospetto di Magia, si trasferì in Fiorenza, dove esercitò qualche tempo la sua destrezza con particolar piacere del Gran Duca, e d'indi andò di Città in città per tutta l'Italia; fu però perseguitato dall'inquisitioni da quali deve essere stato preso 48 volte ma sempre lasciato com'Innocente. In Fiorenza diede occasione d'ammirarlo a' più gran Philosophi, e tra gli altri a Vittorio Rosi, Medico del Gran Duca, che in un suo libro volgare delle meraviglie del mondo ha fatto un capitolo particolare su quest'huomo, che egli sa tutto a mente e me l'ha recitato. Dall'Italia passò in Francia, dove fu ricevuto con non minor applauso ed ammiratione, accarezzato da' più gran Signori della Corte che concorrevano a gara a vederlo sicchè ne primi anni guada-

gnava almeno cento doppie al dì. Fu in particolar stima del Card: Duca di Richelieu, da cui ricevè molti presenti ed è altrimenti fama che li avesse palesato il suo segreto così mirabile. Passò nell'Alemagna e corse tutti i Paesi Bassi havendo meritata la stima del Governatore e molti presenti dallo stesso. Ritornato in Parigi s'accasò, ed al presente ha una figliuola, ed un figliuolo. Mentre fu in Alemagna ed in Olanda, avesse molti a volerlo imitare ma non con pari destrezza, ne fortuna; e tra altri una femina Olandese che si spacciò per sua moglie. *

Parliamo ora della sua virtù, che è tale: Beverassi in presenza di tutti 50 o 60 bicchiei d'acqua pura, lavando spesso i bicchieri e la sua bocca, mostrandola aperta. per levar ogni sospetto, quindi riempirà per ordine i bicchieri di diversi liquori, quel che è più meraviglioso che li vomita con più forza che una fontana, e ad un istesso tempo avvicinando o insieme o hor l'uno ed hor l'altro due bicchieri li riempirà di due diversi vini o altri liquori e *doppo haver riempita metà di tutti i bicchieri di diversi liquori e postili per ordine con un istesso soffio continuato li finirà d'empire per ordine ciascuno del suo liquore.* Fa in oltre uscire dalla sua bocca ad istesso tempo tre fonti distinti di oglio, vino, latte o altri liquori. Vomita confetti, fiori, ed acque odorifere, quali da od odorare ad ogni uno. Di più bevè un secchio intero d'acqua ed al istante renderalla con forza sì grande che butterà un huomo all'altezza più d'una picca ne solo dalla bocca ma anco dal...»

Dana il manuscritt jinsab f'idejn it-Tabib Inglott u nitma li ghad jistampa il hùejjeg interessanti li fih.

* F'il faccàta 377 ta' l'istess manuscritt ijghid li chien jismu Biagio Manfrè u li chien minn Noto izda billi ma chienx ijrìd juri li hu skalli chien ijghid li hu malti.

(*Jissocla.*)



CRONOLOGIJA TA' MALTA.

FRAR.

- 21—1743. Thezziza kaūūija ta' terremot.
- 22—1846. Il Gvern Militari abbuza m'il poplu.
- 23—1814. Bdiet il pesta f'Ghaudex.
- 24—1793. Nizlet xita b'il kiel.
- 25—1769. Lahak Iskof Fra Giovanni Pellerano.
- 26—1619. Saret Colleggjata il Grotta ta' San Paùl.
- 27—1493. Ūasal il Vici-Re ta' Skallija Ferdinandu.
- 28—1807. Il Cav: Ball chiteb lil Ministru ta' l'Colonji jecch għandux iżjomm il privileggi u id-drittijiet ta' l'Maltin.



SCOLA TA'T-TIFSIL.

Fi Strada Reale, numru 32, f'Birchircara, infethet Scuola għdida ta't-tifsil għa'r-rgiel u għa'n-nisa, collox fuk l-arti ta' l-geometrija. Min ijrìd jtgħallem ijmur għand il PROF: VIN-CENZO GRECH li gie ippremjat minn Accademji ta' Londra Parigi u Torino billi jaf ijfassal hafna. Il hinijiet huma m'it-8 ta' f'il għodu sa't-8 ta' f'il għaxija. Jbiegħ ucoll mudelli għal l-ilbiesi ta' rgìel u ta' nisa bi prezzijiet irhas.

Il Chirurgu-Dentista Alfonsu Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jockghod seūūa seū kuddiem il għajn. Cull min ijfittxu għal kliegħ jeū għa'x-xogħol ta's-nien barranin, li għalihom hu tant imfahhar, ijsibu ūara nofs inhar dejjem id-dar.

IS-SAHHAH FALZUN.

IL CAVALIERI TA' SAN ĠUANN.

Billi ma' tul dana ir-rumanz il Cavalieri ta' S. Ġuann jissemmeu hafna, dehirli li tcun haġa ta' fejda jecc inghidilcom xi chelmejn fukhom minn mindu inholok l-Ordni glorjus tagħhom sa fejn tidda l-Istorja ta' l-grajja tagħna. Dana jghincom b'il bosta biex tistgħu tifhmu aħjar il cobor u il hila ta' daña il kalbiena Rhib li, għad li tebbgħu isimhom b'xi nukkas u b'xi drauuiet hżiena ta' dauc iz-żmienijiet imbagħbsa, għaġġbu l'id-dinja collha u għadhom ijgħaġġbuha sa'l-lum b'dac collu li għamlu biex harsu dejjem l-Ewropa u it-Tüemmin Nisrani m'il killa ta'n-Nofs Kamar.

Il bidu ta' dana l-Ordni chien zghir hafna. F'is-Sirja, t'dauc iz-żmienijiet kodma, chieniu jmorru hafna neguzjanti naplitani biex jiccummerċja. Daña, fl-1084, b'it-tixhim, kalgħu minn għand il Califf Fatimita Romensor Mustesaph li jistgħu jibnu cnisja mkaddsa lill Sidtna Marija u cunvent biex fih jilkgħu il pellegrini li chieniu jmorru ktajja, ktajja biex iju ru il Kabar ta' Cristu.

B'iz-żmien nibet sptar ucoll għal daña il pellegrini u għalhecc il patrijiet Benedittini żammeu f'idejhom il Cnisja u il Cunvent u telku l-Isptar f'idejn fratellanza ta' seculari b'rettur li chieniu jahtruh il patrijiet stess.

1. Meta Gerusalem ħakgħet taht idejn il Croċjati u is-Sultan Goffredu Buljon ra chemm chien ta' gid dana l-isptar, biex ijghinu tah l-artijiet collha li chellu fi Franza. Ir-Rettur **Gerardu Tunc**, minn Provenza, laka din il għajnuna b'ferħ li ma bħalu. Il Papa Bascal Tnejn, b'Bolla ta' l-1113, ħakkaf dic il fratellanza f'Ordni Religjus u għaraf bħala l-euuel Gran Mastru tiegħu l'it-tuajeb kdejdes Gerardu.

2. Meta, fl-1120, miet Gerardu laħak uarajh **Rajmondu du Puy**, m'id-Delfinat, b'il voti ta' shabu stess chif xtak il Papa. Dana chien l-euuel uiehed li ha it-titolu ta' GRAN MASTRU u li ħakkaf l-Ordni bħala xirka militari biex m'hux biss tiekaf m'al pellegrini morda izda ucoll tharishom m'il hruxija ta't-Toroc. Dana beda jorbot il Cavalieri b'il uieghda ta' l-castita, ta' l-fakar u ta' l-ubbidienza għal għomorhom u il Papa Callistu Tlieta, fl-1120, uettak għamilu collu. Billi chiber il għadd ta' l-Cavalieri actar milli chien jinhtieg għal l-isptar Rajmondu ried jibda jiehodha ma' l-Musulmani, għedeu ta's-Salib, u il Papa Innocenzu Tnejn, fl-1130, uettaklu dina ix-xeuka tiegħu. L-Isptar, f'd'il habta, chien fih ma' l-elfejn sodda għal morda; illum ma bakax minnu hliet hrieb imsejjah *Moristan*.

L-euuel isem li ha l-Ordni chien ta' **L-Aħu Spedaliieri ta' S. Ġuann Battista**, u chien imkassam fi tmien *Lingui*. *

3. Du Puy miet fl-1160 u uarajh laħak **Uggieru de Balben**, franciz, li chien kabez għal Papa Xandru Tlieta contra l-Antipapa Vitor f'il Concilju ta' Nazaret.

4. Meta miet dana sar uarajh **Arnald u de Comps**, m'id-Delfinat, li hachem biss għal żmien kasir; u uara meutu sar

5. **Gilbertu d'Assaly**, minn Tiru, li baka jsaltan fuk l-Ordni sa' l-1170 meta telak biex jistrih f'in-Normandija; izda, fl-1183, għerek x'hin chien sejjar l-Inghilterra.

* BOSIO—*Storia*; VERTOT—*Histoire*; HELYOT—*Histoire des Ordres Religieux et Militaires*; Padre S. Paoli—*Codice Diplomatico*; Sanminiatielli—*Zabarella*—*L-Assedio di Malta*.

(*Jissocata*).



BRITANNIA
STABILIMENT G'DID
Ta' Ferramenti, Ghodod, Huejjeg ta'
Chimica u Fotografija, Zebgha, &c.

BRITANNIA



BRITANNIA

INJAM

ta' l-ahmar, ta' l-abjat, u ta' l-cauba.

Collox m'il irhas u m'il ahjar.

BRITANNIA

Min hu marid bl-ANEMIJA (fakar ta'd-demm) u jrid ijfiek f'GHOXRIN gurnata jiehu

L'ELIXIR
TA' S. VINCENS DE PAOLI

Is-Sur G. Muscat uara għaxar snin ugiegh ta' ras kaui bla ma sata jfejku b'xejn ma't-tielet flixkun għaddielu collox. Is-Sur Rinaldu Perini ucoll fejjak l-libnu, ma't-tieni flixkun, minn anemija kauija. Daña is-sinjuri ucoll li sejr insemmu ippruauh fukhom stes. Jeħ fuk xi hadd ieħor u hargu jiftahru: Dr: Edward L. Vella; Drs Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbigh fl-ispizzierja ta't-Tabib

FABRIZ BORG.—Il Belt.

267, STRADA REALE.



GHA'N = NERVUSI!

Meta thossoc ghajjen, kalbec seuda, nifsec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaueg f'il hajja u tibchi jeħ tidhak għal xejn b'xejn ijcolloc dic il marda li jsejjhulha

NEVRASTENIJA

u jecc tasseu hemm medicina li tista tfejjakha jeħ li tagħmillec hafna gid hi

L=ANTINEVROTICU

TA'L

Prof: DE GIOVANNI

li chiteb l-isbah opra fuk dina il marda, u li giet imfahhra hafna m'il ahjar tobba ta' l-Italja. Timbiegh fi fliexchen għand

l-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGHMEL BISS.

Min jixtieq ijcollu xogħol ta' INCISJONI eżatt u bi irhis ijmur għand l-Argentier u Arluġġar TONI SCHEMBRI ta' Strada Santa Lucia, 139, il Belt u jara chif ijcun mokdi seŋġa chif jixtieq.

Cull minn għandu bolli użati ta' Malta jeŋ imħalltin u jrid ijbieghhom bi prezz tajjeb ijmur għand is-Sur Fred l-Isla Strada San Pietro e Paolo, numri 1 u 2.

Min ijcun jrid jircanta xi hag'a u jrid jitlakha f'idejn seŋġa b'garanzija talli jcollu bi flus kieghdin l-Anglo Egyptian Bank, u b'il ftehim li sa jumejn uara il bejgh għandu jatic il flus, li jcunu dahlu f'idej; u ma dana bi drittijiet l-actar moderati ijmur għand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib ucoll għal bejgh cull xorta ta' mobbli u fajjenzi, g'odda u seconda man, bi prezzijiet irhas tassew.

GHA'S SAUM

TA' R - RANDAN

IL COCOA BENSNDORP

hu garantit m'il Fabbrica assolutamente pur m'il grass, li fih sustanza cbira, u li għalheccu actar irhis.

Jinbiegh għand

L-Agenti f'Malta:-

C. Camilleri & Sons

50, 51, STRADA MERCANTI, IL BELT.

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ijsir ueoll cull xorta ta' xogħol ta' stampa b'ir-rekka collha u bi prezzijiet irhas ferm.